



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-350/2

22-08-2022 г./v.



Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр.12/19), член 40 став 2 од Деловникот за работа на Државната комисија за спречување на корупцијата, постапувајќи по пријава поднесена од познат подносител, Државната комисија за спречување на корупцијата (во натамошниот текст ДКCK), на 73-та седница одржана на ден 18.08.2022 година ја донесе следната

Одлука

Пријавата со број 12 - 350/1 од 27.01.2021 година, поднесена од познат подносител, СЕ ОТФРЛА.

ДКCK утврди дека, согласно со одредбите на Законот за спречување на корупцијата и судирот на интереси, нема надлежност за постапување поради тоа што во предметната пријава не се изнесени наводи кои упатуваат на елементи за кои Комисијата има надлежност да постапува согласно одредбите од Законот за спречување на корупцијата и судирот на интереси и за кои е надлежен да постапува друг орган, а на Инспекцискиот совет на РСМ, ќе упати укажување за преземање дејствија во негова надлежност по однос на констатираното префрање на надлежностите од еден орган на друг орган од страна на инспекциските органи/инспекторатите, кои постапувале за конкретниот случај.

Предметот со број 12 - 350/1 од 27.01.2021 година да се затвори и архивира.

Одлуката на ДКCK во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, член на -----, до ДКCK поднесена е пријава - известување заведено под број 12 - 350/1 од 27.01.2021 година, по однос на разгледана информација од нивна страна, а која се однесува на спроведени вонредни инспекциски надзори над работата на Општинската комисија за трансформација на работниот однос на општина -----, во 2018 година. Во писменото се известува за постапувањето, т.е. непостапувањето од страна на лицето -----, помошник раководител на Сектор за јавни дејности на општина ----- и член на Општинската комисија за трансформација на работниот однос на општина -----, од причини што истиот со непостапувањето по предметот подолг временски период му нанел штета на вработениот за кој се барало трансформација на работниот однос.

Во случајот станува збор за вонредни инспекциски надзори кои биле спроведени од страна на надлежни инспекциски органи (*Државен просветен инспекторат и Државен управен инспекторат*), со констатирани наоди за кои од страна на овластените надлежни инспектори не можеле да се преземат соодветни дејствија. Имено, по однос на состојбите констатирани при инспекциските надзори за предметниот случај, Државниот просветен инспекторат и овластените општински инспектори согласно со закон, не биле во можност да преземат соодветни дејствија поради тоа што тие, согласно со законите одредби вршат инспекциски надзор исклучиво над работата на образовни институции, а Општинската комисија за трансформација на работниот однос не претставувала образовна институција туку општинско тело. Од друга страна, Државниот управен инспекторат кој што исто така бил вклучен во заедничките инспекциски надзори, повикувајќи се на член 67, став (1) од

Законот за наставниците и стручните соработници во основните и во средните училишта, упатувал на надлежно постапување на Државниот просветен инспекторат.

Имајќи го предвид наведото, Инспекцискиот совет севкупната прибавена документација за постапувањето на надлежните инспекторати ја доставува на запознавање на ДКСК и евентуално понатамошно постапување.

Инаку во предметниот случај станува збор за следното: директорот на ООУ „-----“, ----- на 06.12.2018 година до Општината доставил барање за трансформација на работниот однос ----- од 06.12.2018 година за лицето ----- . Предметното барање било распоредено на лицето ----- , помошник раководител на Сектор за јавни дејности на општина ----- и член на Комисијата, применето на 07.12.2018 година со своерачен потпис, кое барање, според изјавата на претседателот на Комисијата воопшто не било доставено до Комисијата за да може да се изврши проверка на доказите и изготви извештај со предлог за трансформација.

После неколку спроведени инспекциски надзори, до Инспекцискиот совет бил доставен Извештај кој укажува на видно изменета фактичка состојба, т.е. констатирано е дека во учебната 2020/2021 година лицето за кое била побарана трансформација на работниот однос не засновало работен однос со училиштето. На 24.9.2020 година, в.д. директорот доставил ----- , бидејќи на истата и бил истечен договорот за работа на 31.08.2020 година.

Од страна на Комисијата на 07.10.2020 година било доставено известување дека поради барањето на в.д. директорот да не се разгледаат документите за трансформација на лицето ----- , истите не биле разгледани од Комисијата на седницата на 29.09.2020 година, а в.д. директорот врз база на известувањето на Комисијата, во предвидениот рок донел одлука за одбивање на трансформацијата на работниот однос.

Со оглед на погоре наведеното, ДКСК констатира дека предметното известување се однесува за надлежно постапување на општинско тело и за неможноста на овластените надлежни инспектори да преземат соодветни дејствија по однос на работењето на истото и утврди дека во известувањето не се изнесени наводи кои упатуваат на елементи за кои Комисијата има надлежност да постапува согласно одредбите од Законот за спречување на корупцијата и судирот на интереси и за кои е надлежен да постапува друг орган. Воедно, предметниот случај се однесува за повреда на лични права на вработено лице, права кои произлегуваат од работен однос, по кои е веќе е постапено од друг орган кој е надлежен да постапува од областа. Исто така, во случајот е констатирано префрлање на надлежностите од еден орган на друг орган од страна на инспекциските органи/инспекторатите, кои постапувале за конкретниот случај, за што ДКСК ќе упати укажување на Инспекцискиот совет на РСМ, да преземе дејствија во негова надлежност. Оттаму, ДКСК оцени дека нема елементи за надлежно постапување и одлучи како во диспозитивот на оваа одлука.

Доствено до: Подносетелот на пријавата
Изработил: Ј.Ц.
Одобрил: м-р Џ.С. Член на ДКСК

